

ОНЛАЈН ЕКСТРЕМИЗАМ

ПРЕДИЗВИЦИТЕ И МОЖНОСТИТЕ НА ЗАПАДЕН БАЛКАН

Западен Балкан се соочува со двоен предизвик од онлајн екстремизмот. Онлајн платформите овозможуваат регионот лесно да стане посебна цел за различни меѓународни екстремистички наративи. Во меѓувреме, регионалните истории и геополитиката се присвојуваат за да се оправдаат екстремистичките активности и наративи низ светот. Оваа динамика беше особено јасна во март 2019 година кога Брентон Тарант изврши разурнувачки терористички напад врз муслимански светилишта во Крајстчрч, Нов Зеланд. Додека Фејсбук профилот на Тарант ги пренесуваше во живо настаните пред нападот, во заднината можеше да се слушне српска националистичка песна што потекнуваше од југословенските војни — која во последно време беше присвоена како химна на меѓународната алтернативна десница. И неговото оружје, испишано со имињата на историски личности од Балканот што се спротивставувале на отоманската инвазија, упатуваше на регионот, формулирајќи ги неговите дејства како дел од паралелен отпор против „исламизацијата.“

Можеби присуството на Западен Балкан во глобалната ултрадесничарска онлајн супкултура поврзана со радикализацијата на Австралијанецот Тарант изгледа апсурдно. Меѓутоа, овој феномен е дел од една поширока тенденција што го нагласува сè поголемиот предизвик што се создава со ширењето на транснационалните екстремистички идеологии на онлајн платформи, како насилната җихадистичка, така и ултрадесничарската. На Западен Балкан ова создава бројни специфични ризици.

За повеќе информации, види: Мило Комерфорд И Симеон Дукиќ. [Онлајн Екстремизам: Предизвиците И Мојносите На Западен Балкан](#). RESOLVE Network, 2021.

ПРЕПОРАКИ ЗА ПОЛИТИКИТЕ



Градење на нашето разбирање на динамичниот пејзаж на закани.

Подобрената слика со податоци ќе им овозможи на владите подобро да ги разберат штетите што се предизвикани онлајн, а се поврзани со екстремистички наративи, дезинформации и со говор на омраза и да ги идентификуваат мрежите што се од клучно значење за нивно ширење, притоа обезбедувајќи почитување на човековите права и заштита на приватноста.



Инвестирање во регионална експертиза за справување со јазични слепи точки.

Иако глобалните технолошки компании тврдат дека на корисниците им испорачуваат на глобално ниво конзистентно и стандардизирано искуство, ефективното управување со платформи наложува локализирано разбирање на јазикот и на културата.



Поместување над модурирањето на содржините.

Прашањата за регулирањето на технолошките платформи мора да се поместат над едноставното модурирање на содржините кон справување со алгоритамското засилување на екстремистичките пораки и со поширокиот екосистем на онлајн екстремизмот, вклучително и со тоа како алгоритмите за пребарување и за препораки може да ги насочуваат луѓето кон екстремистички онлајн содржини.



Осмислување регионален одговор на регионален предизвик.

Со воспоставување регионална оперативна група што ги обединува релевантните владини оддели, вклучително и агенции за спроведување на законот и агенции за електронски комуникации, заради идентификување на националните закани, споделување искуства и развој на координирани одговори, би се зајакнале напорите за борба против користењето на интернет од екстремистички и од терористички актери.



Партнерство со поширокото граѓанско општество и локалните заедници.

Во активностите за спротивставување на насилниот екстремизам треба да се користи пристап на ниво на целото општество за да се обезбеди прифаќање од заедницата и ополномоштување на напорите на граѓанското општество за справување со насилниот екстремизам, што на таквите иницијативи може да им даде единствен ресурс, звучност и веродостојност.



Промовирање на дигиталните вештини за граѓаните преку граѓанско образование.

Преку активен развој на наставни програми, програми за обука на наставници и ресурси за учење преку кои се стекнуваат знаење и вештини за развој на критичко мислење, поттикнување на непристрасни ставови, граѓанска ангажираност и за меѓукултурна коегзистенција, владите може да развијат поголема отпорност на екстремистички наративи, кампањи за извршување штетно влијание и на други штетни онлајн дејствувања.

RESOLVE NETWORK

подобрани истражувања | практика заснована на информации | унапредена политика за насилниот екстремизам

www.resolve.net.org | [@resolvevet](https://twitter.com/resolvevet)

RESOLVE е лоцирана во Американскиот институт за мир, надградувајќи го деценискиот легат на Институтот на силна ангажираност во заедници погодени од конфликт.